

Bindisnið við øðrvísi eygum



Við sínum sermerktu bundnu lutum tekur sniðgevin Line Dyrholm siðbundna binding fleiri fet víðari



Bindisniðini hjá kenda sniðgevanum Iben Høj vekja ans á framsýningini



sansir.fo

AÐALSTJÓRI TIL ALMANNAMÁLARÁÐIÐ

Aðalstjórin verður ovasti ráðgevi hjá landsstýriskvinnuni í almannamálum og fer at hava ábyrgdina av dagligu leiðsluni, menningini og rakstrinum av Almannamálaráðnum. Økið fevnir um: almannamál, familjumál og bústaðarmál.

Høvuðsuppgávur:

- Leiða og samskipa arbeiðið í ráðnum
- Samskipa og fyrireika uppgávur í omanfyri nevndu málum
- Fyrirreika lógir, kunngerðir og reglugerðir innan virkisøkið
- Eftirlit við stovnum undir Almannamálaráðnum
- Aðrar viðkomandi uppgávur, sum hoyra virkisøkinum til

Førleikakrøv

Krævt verður, at umsøkjari hevur kandidatútbúgving frá lærdum háskúla og leiðsluroyndir frá tí almenna ella privata arbeiðsmarknaðinum. Umráðandi er, at tann, ið verður settur, hevur góð evni at samstarva og samskipta, umframt at seta greið mál og skapa úrslit. Viðkomandi skal duga at síggja heildir úttan at missa burtur týðningarmiklar smálutir og skal kunna arbeiða við nógvum málum í senn. Viðkomandi skal duga væl at ráðfesta, samskipa og útdelegera.

Tann, ið verður settur, skal hava gott innlit í politisk viðurskipti og vitan um tær treytir, ið eru galdandi í eini politiskari fyrisiting. Týðningarmikið er, at viðkomandi hevur vilja og hegni at ganga nýggjar leiðir.

Setanarviðurskipti

Starvið er tænaðsmannastarv, starvsheitið er aðalstjóri og er flokkað í 39. lønarflokki. Harumframt er ein mánaðarlig viðbót uppá 4.763 kr. Viðbótin er ikki eftirlønargjald. Setanarøkið fevnir um Almannamálaráðið, stovnar undir tí, Løgmansskrivstovuna og hini stjórnarráðini. Tænastustaðurin er í lötuni Almannamálaráðið.

Nærri upplýsingar fáast við at venda sær til Marjuna Hanusardóttir, løgmanstjóra, tlf. 55 10 30.

Umsóknir við upplýsingum um útbúgving, royndir og møgulig viðmæli skulu stílast til løgmann, og sendast Løgmansskrivstovuni, Marjuni Hanusardóttir, løgmanstjóra, postsmoga 64, 110 Tórshavn, í seinasta lagi mánadagin 16. mars 2009 kl. 12. Allar umsóknir verða viðgjørdar í trúnaði.

Hugflogið spraklar av álvara í øðrvísi bindisniðunum, sum verða at síggja á framsýning, ið letur upp í Norðurlandahúsinum seinna partin

SNÍÐ
Anna V. Ellingsgaard
anna@sosialurin.fo

DK:KNIT er heitið á framsýningini av øðrvísi modernaðum bindisniðum, sum letur upp í Norðurlandahúsinum í dag klokkan 17. Tað er Designskolen í Kolding, ið hevur tikið stig til framsýningina, sum hevur verið at sæð í Danmark seinastu tveir mánaðirnar. Við á framsýningini eru fyrrverandi næmingar á skúlanum og onnur, ið hava eitthvørt annað tilknýti til skúlan.

Eitt fet víðari

Her heima er sum kunnugt stórir áhugi fyri at binda og gera nýggj sníð og mynstur úr teimum meira siðbundnu troyggjunum. Nýggja framsýningin tekur tó vanliga binding eitt ella fleiri fet víðari við bundnum lutum, sum bróta heilt upp úr nýggjum bæði í mun til sníð og mynstur. Ein hin mest kendi danski sniðgevin innan binding er

Iben Høj, og er hon eisini umboðað á framsýningini. Hon hevur starvast hjá altjóða sniðgevum so sum Donna Karan og Marni og hevur harumframt megnað at selt síni sníð til so kend nøvn sum Marc Jacobs og Calvin Klein.

Føroyar eru eisini umboðaðar á framsýningini á ymiskan hátt. Føroyski sniðgevin Katrina í Geil hevur útbúgving frá Designskolen í Kolding og er ein av teim 11 sniðgevanum, ið eru við á framsýningini. Hartil hevur ein onnur, Dorte Merete Lykke Jensen, føroyska ommu og sigur hon seg hava fingið áhuga fyri binding haðani.

Einasti mannligi sniðgevin á framsýningini, Hans Christian Madsen, sigur annars soleiðis um sín íblástur frá føroyskum bindisniðum:

”Í sambandi við mítt arbeiðisumklædnasniðgevi, hava eg djúpað meg í norðurlenskum listhandverki við serligum atlit til binditraditið og havi serliga funnið nógvan íblástur í føroyskari binding”

Framsýningin er at síggja í Norðurlandahúsinum í tíðarskeiðnum 6. mars til 14. apríl. Tað verður Katrina í Geil, sum letur framsýningina upp saman við kuratorinum Helene Jensen, ið dagliga starvast á Designskolen í Kolding.



Sermerktu bindisniðini hjá Dorthe L.M. Jensen troyta nýggjar leiðir

Almannamálaráðið er eitt av stjórnarráðunum í miðfyrisitingini, sum veitir landsstýrinum ráð, tryggja haldgott grundarlag og ger hugskot til veruleika. Miðfyrisitingin er fremst í nýskapan, arbeiðslagi og samskipti. Landsstýrismaðurin í almannamálum umsitir málsøkini almannamál, familjumál og bústaðarmál.

VIT DRAGA EINA LÍNU · VIT SETA SKYNSEMI Í HÁSÆTI · VIT VILJA VITA · VIT BRÓTA SLÓÐ



LØGMANSSKRIVSTOVAN
Prime Minister's Office